


jrid jibni knisja. Għalhekk offra ruħu li jkun l-imghallem, hażżeż il-pjanta mal-Perit Francesco Caruana li giet approvata mill-Awtorita' Ekkleżjastika.

L-imghallem Antonio kellu l-ghajjnuna ta' uliedu subien, inkluż it-tfajjel Ġużeppi kif ukoll xi haddiema u lil Karmnu Sammut li mar jaħdem ma' zijuh fil-bini tal-knisja tal-Gżira fejn ix-xogħol beda fl-1921 u tlesta f'Diċembru 1935. Hawn ta' min isemmi li aktar tard in-neputi ta' Antonio, Karmnu kellu jkabbar is-Santwarju tal-Madonna tal-Ħerba f'Birkirkara (1923-1927).

Fl-ewwel żminijiet Antonio beda jippjanta l-knisja tal-Gżira u sab li l-parti fejn hemm is-sagrestija llum ma kintx art tal-Knisja. Għalhekk talab lil wieħed sinjur biex jagħtihielu imma dan webbes rasu u ma accettax. Mela dan qabdu deni qawwi u kien f'tarf il-mewt. Il-Kappillan Dun Anton Manche' mar jagħtih l-assoluzzjoni u flimkien ma' Antonio talbuh biex icedihielhom. Hu jirrakkonta li dehriltu 'Mara sabiħa li bidet tindikalu l-art u li rieditha. Dan malajr aċċetta għax beza'. L-imghallem Antonio malajr ippjanta l-kor u l-kumplament tal-knisja. Dan is-sinjur fieq u ried l-art lura imma xogħol tkompla. Għaddew is-snin u fl-1952 dan l-istess sinjur irregala l-bieb sabiħ li naraw illum għax il-Madonna baqgħet issegwih sa l-aħħar!

Irrid inżid li Antonio ried isalva l-Knisja antika ta' Birkirkara. Hu qabba lill-iskultur Marco Montebello biex jagħmel forma għar-rużuni tas-saqaf. Imma serqulu l-forma li wara sabuha fil-wied ta' Ħal Qormi Din intużat wara biex saru r-rużuni tal-korsiji tal-knisja tal-Gżira. Meta wasal għall-portiku, Antonio kellem lill-Avukat Pace u akkwista l-kolonna taż-żonqor għall-faċċata tal-knisja. Dawn il-kolonna kellhom jingarru bil-bħula minn Pembroke tul ix-xatt ta' San Giljan, lejn it-Telgħa tal-Balluta u 'l isfel għal Rue d'Argens lejn il-Gżira. Dawn ix-xogħlijiet kienu jsiru fil-ħdud u l-festi mill-voluntiera. L-imghallem Antonio Sammut l-ewwel li lesta kienet l-kappella




la fuq in-naħa tas-sagrestija biex il-fidili jkollhom post ikbar għal kult divin għax oriġinalment l-kappella preċedenti tant kienet żgħira li meta ċ-ċelebrant kien jiftaħ idejh kien kważi jlahħaq mal-ħitan.

Il-kappillan Carlo Manche' ordna l-istatwa Titulari tal-Madonna knisja tal-Gżira li nħadmet f'Lece u li nġiebet bil-baħar fil-gżira Manoel f'Lulju 1944. (R.17) Iż-żgħażaġh gżirjani marru bi hġarhom jilqgħu l-istatwa bil-briju. Waqt li kienu qed iġorruha fuq l-ispallejn ħarbu bosta barrin li kienu għadhom kif twasslu fil-Lazzarett. Iż-żgħażaġh għollew l-istatwa biex il-barrin jgħaddu jiġru għal riħhom. Bhekk l-istatwa kienet salva- ta u li għadna ingawduha sal-lum.

Ġużeppi Sammut (1908-1989)

Issa ndur fuq Ġużeppi Sammut, missieri, li tweled Birkirkara (1908-1989). Kien imur l-iskola tal-Freres fil-Villa Schinas, Tas-Sliema kif ukoll kien jakkumpanja lil missieru fuq xi xogħlijiet. Ta' eta' żgħira Ġużeppi kien diġa' beda jieħu x-xogħol li kien jiffirma għalih missieru Antonio, billi kien għadu taħt l-eta'. L-ewwel xogħlijiet kienu li jwahaħal arbli tal-injam biex jitwassal l-elettriku f'Għawdex. Billi kien qed juri interess beda jatten-di l-iskola ta' fil-għaxija fejn ġab iċ-ċertifikat għas-sengħa tal-bini. Missieri issa sar mgħallem ufficjalment.

Waħda mill-ewwel xogħlijiet tiegħu kienet il-bini tal-fabrika tad-dqiq ta' Pisani fit-Telgħa ta' Spencer fil-Marsa flimkien ma George Fenech. Ix-xogħol tant intgħogħob li l-Perit Ugo Mallia faħħar id-dedikazzjoni taġġhom li 'dawn tista' tafdahom b'risponsabilita'.




Fl-1937 Ġużeppi żżewweġ lil Beatrice nee' Gabarretta li kienet ġejja mill-familja ta' lukandiera




u li kellhom bosta lukandi fil-belt Valletta u f'Sant'Anton Ħal-Balzan. Iċ-ċerimonja tat-tieg saret fil-Knisja tal-Gżira li bena missieru, Antonio. Ġużeppi u Beatrice kellhom tmint itfal: l-ewwel wild, it-tewmi Peter miet f'it wara t-twelid u iktar tard il-familja Sammut ġarrbet it-telfa ta' żewġ ulied f'temp ta' 17-il xahar: Anna f'Ruma u Fr. Anton Sammut fil-Brazil, it-tnejn ta' 28 sena. Dawn kienu mument-i l-iżjed koroh għall-familja Sammut u fost familjari oħra kien hemm diġa' żewġ imwiet traġiċi ta' eta' żgħira: il-kuġin Guisi (1924-1951) u huh Peter Sammut (1934-1961).

F'April 1938 bena kmamar addizzjonali għas-Salesiani f'tas-Sliema u ż-żewġ ċmieni tal-'Power Station' fix-xatt tal-belt fejn illum hemm it-Teatru 'Powerhouse'.

Ġużeppi kompli fuq xogħlijiet mas-Servizzi Ingliżi u malli faqqgħet il-Gwerra, insibuh isalva n-nies li kienu jintradmu taħt id-'debris'. Niftakar jirakkonta Ġużeppi kien tas-Sliema hdejn l-għassa tal-pulizija u waqt "Air-Raid" jara haddiem ġej jigrif nofsu maqsum minn spallejh ...miskin! Darba kien qed jaħdem Ħal-Far u Squadren Leader talbu jwasslu bil-karozza tiegħu "Rugby 4" għan-naħa l-oħra tar- 'runway'. Missieri ra l-mewt għax kienu immaxinganjati diversi drabi. Kienet il-ħila tal-ufficjal ingliz li missieri helisha mill-mewt!





Kien Sibt il-Għid 4 t'April, 1942 meta Ġużeppi kien qed jaqla' xi




nies minn taħt it-trab go Triq l-Ifran il-belt Valleta, kantuniera ma' Triq San Gwann li l-knisja ta' Santu Wistin intlaqtet. Missieri malajr rified il-koppla biex ma c'cediex. Hekk salvaha u wara ha x-xogħlijiet tat-tiswija tal-istess knisja.

Fl-1944, kif il-gwerra battiet l-imghallem Ġuzeppi beda r-rikostruzzjoni tal-kampnar ta' San Pawl tal-Proto Katidral Anglikan tal-Inglizi fejn kellu jittella' l-armar kollu biex isir ix-xogħol. Hawnhekk kellhom jinbidlu xi ġebel imma hadd mill-haddiema ma kellu l-kuraġġ jagħmlu. Daħal għalih Ġuzeppi fejn ried jiddendel hu biex jagħmel ix-xogħol b'sogru kbir għalih.



Wara mar jibdel is-saljatruri tal-Portiku tal-Kon-Katidral ta' San Gwann. Kif kien qed jaħdem, l-imghallem Joseph Sammut irrestawra il-kappella tal-Ġermanja li ġarrbet xi ħsarat meta l-bini tal-Qorti u l-lukanda St. James (illum il-Kumpless Embassy) intlaqtu bil-bombi fl-1941. L-iskultura fil-kappella tal-Ġermanja giet salvata fuq l-insistenza ta' Ġuzeppi bl-għajnuna tal-iskultur u ħabib tal-qalb Marco Montebello li talbu lill-haddiema biex iġibulhom il-ġebel li kellhom xi skultura u jurihomlhom. Hekk l-opra skultorja għadha hemm sal-lum. Ġuzeppi ried ikompli x-xogħol u jsaħħaħ il-kampnari ta' San Gwann. Dan sar fl-1989 minn Vassallo Builders. Missieri deher kuntent ħafna li x-xewqa tiegħu seħħet meta hu kien fuq is-sodda tal-mewt !



Ġuzeppi bena wkoll mill-ġdid il-knisja ta' San Nikola ta' Bari magħrufa bħala 'Tal-Erwieħ' go Strada Merkanti il-belt. Skond Tony Terribile 'Il-knisja ja għandha stil tassew oriġinali fl-arkitettura tagħha mibnija fuq kor żgħir, żewġ kappelluni u erba' kappelli laterali. Il-koppla li kenet ġarrbet bosta ħsarat fl-aħhar gwerra ...hi mibnija mhux fuq tmien pilastru ... iżda fuq tmien kolonni tondi magħmula minn biċċa waħda. Hi oriġinali għal dawn il-gzejjer.'


Kif temm ix-xogħol Ġuzeppi mar jibni l-Bażilika tal-Isla fejn kellu jħabbat wiċċu ma' bosta ntoppi u li ħareġ bl-unuri. Il-Knisja kienet intlaqtet f'Jannar tal-1941 mil-Luftwaffe Ġermaniza meta daħal l-'Aircraft Carrier Illustrious.' L-imghallem






Sammut wera l-kapaċita' u l-ħila tiegħu meta l-ewwel irrestawra l-kappella tar-Redentur u wara wettaq l-aqwa kapulavur tiegħu meta ta lis-Sengleani tempju mill-isbaħ u li kellu lill-iskultur Marco Montebello, ħabibu miż-żoghżija, li naqqax u għamel opri sbieħ li l-Awtoritajiet Maltin ma riedux iħallsu għalihom. Dawn tħallew bħala ' rigal għal knisja.' L-imgħallem Sammut tawwal u kabbar il-bażilika kif narawha illum. L-Arcisqof Mikiel Gonzi instama' jlis-sen li l-Kappella tas-Sagrament jikkunsidraha bħala l-"gamewwa" fil-waqt li l-koppla tal-Knisja tal-Isla hi l-'kuruna' li torbot il-bini kollu.

Ħafna kienu dawk li resqu lejħ biex jibnilhom il-knisja fosthom is-Santwarju tal-Karmnu fil-Belt, tal-Balluta u f' Santa Venera, ta' San Bastjan Ħal Qormi, u l-koppla ta' San Gaetanu fil-Ħamrun. Ġużeppi ħaseb biex jirtira. Imma ma damx wisq għax fil-5 ta' April, 1964 offra li jibni mingħajr ħlas il-knisja ta' Sant'Antnin ġo Għajn Dwieli li tlestiet minn kollox fis-6 t'April 1965. Hawnhekk irrid insemmi li jien komplejt it-tradizzjoni ta' missieri li żżewwiġt fl-istess knisja li bena missieri.





L-Arcisqof Mikiel Gonzi reġa' baġħat għal Ġużeppi biex jibni l-Knisja ġo Santa Luċija. Sammut kabbar il-pjanta u ħażżeż il-pjanta tal-koppla. Imma x-xorti ma kellhiex isseħħ għax inqalgħu xi intoppi u Ġużeppi ma riedx ikompli. Dejjem seħaq li fejn jidħol ix-xogħol professjonali ried li jsir dejjem mingħajr ħlas. Sammut kien involut ukoll fl-ippjantar tal-pedamenti tas-Santwarju ta' Santa Tereza f'Birkirkara iżda meta nduna li qed jinħlew il-finanzi f'konkons eżagerat telaq. Jien u ħija Paul konna morna niddefinixxu ċ-ċirkonferenza tal-pedamenti ma' missierna stess !



L-imgħallem Sammut ma kienx jaqta' qalbu mix-xogħol, iktar ma kien ikun diffiċli iktar kien jidħollu. Hu kien diġa' tella' l-qniepen u l-istatwa tal-irħam tal-Madonna fuq il-Bażilika tal-Bambina l-Isla. Darba fl-lejl xitwi ġie jħabbat il-bieb ġo Stuart Street il-Gżira l-Isqof

Awziljarju Emmanuel Galea biex jikkonvinci lil Sammut itella' l-istawa ta' Kristu Re fil-Furjana. Sforz l-insistenza u l-perseveranza tal-Isqof, aċċetta avolja kellu d-deni u ma kienx jiflaħ. Kienu d-9 ta' Frar 1956 meta l-istatwa bdiet tiela' bil-mod fis-7 ta' filgħodu u damet tiela' sa tard qabel nżul ix-xemx. Kien għoddu dalam meta Kristu Re kien imqiegħed f'postu. Missieri ma għoġbux u l-istatwa tefagħha lura biex ma tidhirx li se taqbeż għal isfel u






wissa lill-kappillan biex jagħmlu travu support fuq wara li illum għadek tista' tarah mwahħal mad-dahar l-istatwa.

Il-Kappillani tal-Gżira dejjem sabu lil Ġuzeppi lest biex jagħti daqqa t'id mingħajr ma jithallas tax-xogħol. Qed jiġi f'moħħi Jum it-tberik. Il-kappillan Dun Pawl Galea u l-imghallem

Sammut kienu jdumu jtkellmu fuq il-proġetti għat-tisbiħ tal-knisja li kien iġib xi tgergir min-nies li kellhom joqgħodu jistennew it-tberik ta' djarhom. Fit-30 ta' Ġunju 1957 tlesta l-armar fil-bitha tal-Kulleġġ ta' Stella Maris fejn iddendlu u tbierku l-5 qniepen mill-Arċisqof Mikiel Gonzi u fis-7 ta' Lulju 1957 ġew imtella' fil-kampnari biex jibqgħu hemm u jferrħu l-fidili.



Iż-żewġ statwi ta' San Pietru u San Pawl, xogħol, Marco Montebello, kienu tqieghdu fin-nieċ tal-faċċata bl-għajjnuna ta' Gejtu Sciberras. Biex saret iż-żebgħa tal-knisja tal-Gżira l-imghallem Sammut rama' torri forma ta' 'trolley' fuq ir-roti biex jithaffef ix-xogħol.



Hawnhekk qed nuri ritratt fejn l-imghallem Ġuzeppi ried li tinfe-taħ triq quddiem il-knisja biex tkun tista titgawda u jkun hemm wesgħa għaċ-ċerimonji esterni. Izda l-proġett ma kellux iseħħ.

In-nies tal-Gżira dejjem sabu lill-imghalmin Antonio u Ġuzeppi Sammut ta' għajjnuna biex jissebbaħ it-tempju tal-Madonna tal-Ġebbla. Għandna niringrazzjaw lil Alla li Antonio kien strumentali li bena l-knisja "mingħajr l-ebda h̄las" kif ukoll lil Ġuzeppi li komplja jagħti l-kontribut tiegħu matul iż-żmien.

Ġuzeppi Sammut jibqa' fil-memorja li kien mghallem tal-bini tal-knejjes li ta lil Malta xogħlijiet sbieħ u ta' ġieh kif għamlu missieru Antonio u Karm Sammut minn Birkirkara.

Fuq l-eżempju tal-antenati tagħhom illum insibu lajċi eżemplari fit-Tagħlim Nisrani kif ukoll reliġjużi li marru jaħdmu fl-artijiet tal-missjoni. Nispiċċa billi nikkwota lill-Arċisqof Emeritus Ġuzeppi Mercieca meta qal fuq is-sodda tal-mewt ta' Ġuzeppi Sammut : 'Alla ma jabbandunax lil dawk li hasbu biex ixerrdu l-Fidi Nisranija u jibnulu knejjes għal qima Tiegħu fid-dinja. Konsolazzjoni li tghodd ukoll għal Antonio u Karmnu Sammut

Illum fil-festa tal-Madonna tal-Karmnu għandna niringrazzjaw 'l Alla u lil Madonna li Antonio Sammut u ibnu Joseph kienu ulied denji gżirjani u benefatturi tal-Knisja li ħadmu bla heda biex sebbħu t-Tempju tal-Madonna tal-Ġebbla li tant kienu jhobbu.